



सहिद

SAHID WEEKLY साप्ताहिक

जाति, धर्म, वर्ण र लिङ्गको
आधारमा विवाद नगरौं, एकले
अर्काको मिलेर अधि बढौं ।



नेपाल सरकार
सूचना तथा सञ्चार मन्त्रालय
सूचना विभाग

वर्ष १२, अंक १८, पृष्ठ- ६ ने.सं. ११३५ दिल्ली श्व. पूर्णिमा, वि. सं. २०७२ साउन १५ गते शुक्रबार JULY 2015 मूल्य रु. ५।-

संविधानको मस्यौदा निर्वाचन घोषणापत्र विपरीत

काठमाडौँ । नेपाल मजदुर किसान पार्टीका अध्यक्ष नारायणमान बिजुक्छे (रोहित) ले शासक दलहरूले निर्वाचन घोषणापत्र मान्दैनौं र लागू गर्दैनौं भनेर मतदाता जनतालाई धोखा दिएको बताउनुभएको छ ।

पार्टीका जनवर्गीय सङ्गठनहरू नेपाल क्रान्तिकारी युवा सङ्घ र नेपाल क्रान्तिकारी विद्यार्थी सङ्घले राजधानी काठमाडौँमा आयोजित 'संविधानको प्रारम्भिक मस्यौदाबारे प्रवचन' कार्यक्रममा प्रमुख अतिथिको आसनबाट बोल्दै अध्यक्ष बिजुक्छेले नेका, एमाले र एमाओवादीले निर्वाचन घोषणापत्रमा उल्लेख गरेका कतिपय समाजवादउन्मुख प्रावधानहरू



पहिले स्वीकार गरेर पछि अन्तिममा उल्लेख गर्न नमानेको प्रस्ट पार्नुभयो ।

उत्पादनका मुख्य मुख्य साधन राष्ट्रियकरण हुने, योग्यताअनुसारको काम र कामअनुसारको ज्याला हुने, व्यक्तिगत सम्पत्तिमा सीमा तोकिने,

विदेशमा सम्पत्ति राख्न नपाइने, शोषण विरोधको अधिकार आदि बन्दोबस्त हुने व्यवस्था समाजवादउन्मुख व्यवस्था भएको बताउँदै उहाँले त्यसले मात्र बहुमत कामदार वर्गका जनताको हित हुने स्पष्ट पार्नुभयो ।

अध्यक्ष रोहितले धार्मिक स्वतन्त्रताको अर्थ लोभ-लालच, डर-त्रास र दबावमा धर्म परिवर्तन गराउने अधिकार होइन भन्नुभयो । नेका, एमाले र एमाओवादीका कतिपय नेताहरूले धार्मिक आस्थाका नाउँमा पाखण्ड प्रदर्शन गरेको उल्लेख गर्दै धर्ममा ठूलो आस्था भए ती नेताहरू कासीबास जानुपर्ने तर देशको क्रमशः ६ पृष्ठमा

सिलिभिया श्रेष्ठलाई मोति पुरस्कार

ललितपुर । नेवा: प्रेस दवु: नेपालको छैटौँ वार्षिक उत्सको अवसरमा यस वर्षको 'मोति पत्रकारिता पुरस्कार' उज्यालो एफएमका पत्रकार सिलिभिया श्रेष्ठ राजोपाध्यायलाई प्रदान गरेको छ ।

आइतबार ललितपुर बार यशोसियसन हल लगनखेलमा आयोजित कार्यक्रममा प्रमुख अतिथि सभासद मदन बहादुर अमात्यले प्रशंसापत्र सहित नगद रु.१०००११-प्रदान गर्नुभयो ।

नेपालभाषा साहित्य, संस्कृतिको विकासमा योगदान पुऱ्याएबापत सो पुरस्कार प्रदान गरिएको हो ।

त्यसैगरी नेपालभाषा साहित्य संस्कृतिमा योगदान गर्नुहुने उपत्यकाका हिरण्यलाल श्रेष्ठ काठमाडौँ, प्रा.डा. नमदेश्वर प्रधान

ललितपुर र पूर्ण वैद्य भक्तपुरलाई सम्मान गरिएको थियो ।

सम्मान गर्दै प्रमुख अतिथि अमात्यले नेपालभाषाको साहित्य संस्कृतिको संरक्षणमा हामी नेपालभाषा बोल्ने-लेख्ने रचना गर्ने कार्यबाट हुन्छ भन्नुभयो ।

कार्यक्रममा डा. सुन्दर कृष्ण जोशी पुरस्कार पुस्कर माथेमालगायतले पनि भाषा, साहित्य र संस्कृतिको उत्थान र संरक्षणबारे बोल्नुभएको थियो ।

कार्यक्रममा नेवा: प्रेस दवु:का अध्यक्ष नरेन्द्र श्रेष्ठको सभापतित्वमा भएको थियो ।

स्मरणीय छ, मोति पत्रकारिता पुरस्कार समाजसवी एवं उद्योगपति मोतिलाल शिल्पकारको नामले स्थापना गरिएको हो ।

मोर्डन इन्डियन स्कूलको नियत

मोर्डन इन्डियन स्कूल चोभार कीर्तिपुरमा शिक्षक र कर्मचारीको संयुक्त संघर्ष समिति निर्माण गरी १५ सुत्रीय माग सहित आन्दोलन गरेको ५ महिना पुगेको छ ।

आन्दोलनकै क्रममा कक्षा ११ र १२ का शिक्षक अमित भट्टलाई विद्यालयबाट निस्कासन गरेको थियो । शिक्षक निस्कासनको विरोधमा विद्यालयको मेन गेटमा धर्ना दिने काम भयो । धर्नाको क्रममा शिक्षक भट्टलाई गिरफ्तार गरेको थियो । गिरफ्तारको विरोधमा सबै शिक्षक कर्मचारी प्रहरी वृत्त कीर्तिपुर पुगेको र भोलिपल्टदेखि मेन गेटमा धर्ना नबस्ने गरी रिहा गरेको थियो ।

धर्ना कार्यक्रम जारी

शिक्षक रिहासँगै धर्ना कार्यक्रमलाई निरन्तरता दिईदै आइरहेको छ स्कूल पस्ने सडकको



एक किनारामा । धर्ना कार्यक्रम ४ महिनादेखि बस्दै आएको छ ।

धर्ना कार्यक्रम जारी रहँदा स्कूल प्रशासनले बाहिरबाट शिक्षक लगेर पढाई चालू राखे भने कर्मचारीको काम पनि बाहिरकै मान्छेबाट गर्न लगाएको थियो ।

विप्लव माओवादीको नेपाल बन्द

ने कपा माओवादी

विप्लवको नेतृत्वमा लिपुलेक बारे भारत र चीनले गरेको सम्झौताको विरोधमा खारेजको माग गर्दै साउन ८ गते नेपाल बन्दको घोषणा गरेको थियो ।

गाडीमा आगजनी

नेकपा माओवादीको बन्दको २ दिन अघि साउन ६ गते मोर्डन इन्डियन गाडि ना १ क १०२३ नम्बरको गाडि प्रत्यक्षदर्शीका अनुसार विहान सबैरै

६ बजे (प्रहरी रिपोर्टमा ६:१० बजे) ७ जनाले तोडफोड र आगजनी गरी नयाँ बाटोबाट कीर्तिपुरतिर भागेको जनाएको छ ।

लेटर प्याड र हस्ताक्षर विनाको पर्चा छुँदै उक्त घटनाको जिम्मेवारी अखिल क्रान्तिकारीले लिएको अनलाइन माफर्पत् सार्वजनिक गरेको थियो ।

धर्ना बस्ने भागे-कर्मचारी

एकातिर अखिल क्रान्तिकारीले जिम्मा लिए भने अर्कोतिरप्रहरीको सुराकीमा नै धर्ना बसेका भाग्न दिए । उक्त आन्दोलनमा संलग्न कर्मचारी समिर महर्जनलाई पक्राउको षड्यन्त्र पनि बुने । फलत साँझ ६:३० बजे टहरामा बसेको अवस्थामा बिना बर्दीका प्रहरीले सोधपुछ गर्ने भन्दै त्यही दिन क्रमशः ६ पृष्ठमा

विपद् व्यवस्थापन १२ द्वारा धन्यवाद



कीर्तिपुर । २०७२ वैशाख १२, १३ र २९ गतेको भूकम्पको वेला सहयोग गर्नुहुने सबै सहयोगीहरूलाई विपद् व्यवस्थापन समिति कीनपा १२

वडाले शनिवार एक कार्यक्रम गरी धन्यवाद दिएको छ ।

कीनपा वडा नं. १२ का वडा सचिव महेश्वर कार्कीको क्रमशः ६ पृष्ठमा

प्राधिकरण अब छुगाउँमा बन्ने



नेपाल विद्युत प्राधिकरण कार्यालय अब कीर्तिपुर नपा वडा नं. ११ स्थित छुगाउँमा बन्ने भएको छ ।

छुगाउँमा ८ गते शुक्रबार नेविप्रा वितरण केन्द्र कीर्तिपुरका प्रमुख प्रज्वलमान श्रेष्ठले निर्माणाधिन जग्गामा जग शिलान्यास गरेको छ ।

कीर्तिपुरमा बहुउद्देश्यीय कभर्डहल बन्ने

१३ साउन, काठमाडौँ । अन्तराष्ट्रिय मापदण्डको बहुउद्देश्यीय कभर्डहल बनाउन त्रिभुवन विश्वविद्यालयले जग्गा उपलब्ध गराउने भएको छ ।

राष्ट्रिय खेलकुद परिषद् (राखेप) र त्रिभुवन विश्वविद्यालयबीच १४ बुँदे सम्झौता पत्रमा बुधबार हस्ताक्षर भएको छ । ५० रोपनी क्षेत्रफलमा निर्माण हुने खेलस्थलको नाम त्रिभुवन विश्वविद्यालय कभर्डहल रहने सम्झौता-पत्रमा उल्लेख गरिएको छ ।

राष्ट्रिय खेलकुद परिषद्को सम्पूर्ण लगानीमा बहुवर्षीय योजना अनुसार निर्माण कार्य सम्पन्न गर्ने तथा संचालन र व्यवस्थापनका लागि त्रिभुवन विश्वविद्यालय कभर्डहल व्यवस्थापन समिति गठन गरिनेछ । त्रिविले उपलब्ध गराएको जग्गामा निर्माण हुने कभर्ड हल ५ हजार दर्शक अटाउने क्षमताको हुनेछ । कभर्डहल निर्माणका लागि ५० करोड बजेट लाग्ने अनुमान गरिएको छ ।

क्रमशः ५ पृष्ठमा



ऐतिहासिक जनअन्दोलन २०४६ चैत २० गते शहादत अमर सहिद



लनबहादुर महर्जन
वि सं. २००६ माघ



हिराकाजी महर्जन
वि सं. २०१७ माघ



राजमान माली
वि सं. २०२५ मंसिर



राजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक १८, २०७२ साउन १५ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

मस्यौदालाई ४ दलले मस्यौरा बनायो

शाब्दिक अर्थमा बुझ्ने हो भने मस्यौदा कुनै नीति नियमको धारावाहिक प्रणाली सम्भन्नुपर्दछ । संविधानको मस्यौदा जेठ २५ गतेबाट सार्वजनिक गरेपनि आम नागरिकको हातमा परेन र मस्यौदा माथि सुझाव पनि दिएन । पौने तीन करोड जनसंख्या भएको देशमा १लाख ४९ हजार वटा मात्र सुझाव आएकोले पनि मस्यौदा जनताबीच पुगेन ।

फास्ट ट्र्याकको संविधानको प्रारम्भिक मस्यौदालाई ४ दलको चाहना अनुसार मस्यौरामा परिणत भयो भनेमा अतियुक्ति नहोला ।

मस्यौराको शाब्दिक अर्थ तरकारी बनाएर खाने भट्मास पिँसेर बनाएको खाद्य सामग्री । ४ दलले संविधानको मस्यौदालाई भट्मासको मस्यौरा बनायो । अब ४ दलले पकाएर खान मात्र बाँकी छ ।

असार महिनामा सबैको काम हुने र वर्षात्को समयमा अनुपयुक्त समय, अपुग मस्यौदा, कसरी सुझाव दिन्छन् जनताले प्रारम्भिक मस्यौदामाथि ।

४ दल जनताप्रति बफादार छैन भने मस्यौदामाथिका छलफलमा बफादार किन बन्ने ?

संविधान सभाको घोषणापत्र अनुसार आ-आफ्नै पार्टीका प्रतिबद्धता अनुसार जनतासँग भोट माग्ने, जितेर गएपछि जनतालाई नै लाट हान्ने विश्वासघाटी संविधान अवहामीले पाउने भयो ।

न शिक्षा उच्च तहसम्म निःशुल्क पाउने भयो न त स्वास्थ्य उपचारमै निःशुल्क । रोजगारको ग्यारेन्टी त भन् आकाशको फल नै भयो । कानुन बमोजिम कानुन बनेपछि दिने भन्ने शब्दत सानो बच्चालाई पनि थाहा भएको कुरा हो । ४ दलले सबै नेपाली जनताको फेरि विश्वास गुमायो ।

घाट विश्वासघाट, फेरि घाट विश्वासघाट गर्दै जनतालाई चुनाव समयमा ललिपप देखाएर जितेपछि ललिपपको मूल्य त उठाउनु पर्‍यो नि ।

बर स-साना बच्चाहरूलाई विश्वास गर्न सकिन्छ जसले साँचो कुरा बोल्छ । चाहे परिवारका चाहे समाजको, चाहे देशको बच्चाको अगाडि ठूला बोलेमा त्यही कुरा कुरै कुरामा निकाल्छ र साँचो बोल्छ ।

धिक्कार छ, मस्यौदालाई मस्यौरामा परिणत गर्न सत्तारुद्धदलहरू ।

‘श्रेसहोल्ड’ २०५१ मा सर्वोच्चबाट खारेज

साउन ४ र ५ गते संविधानसभाका सबै सदस्यहरू जनताको सुझाव सङ्कलन गर्न जिल्ला जिल्ला पुगे । ६०१ जना सभासदहरूले सात वर्ष लगाएर तयार पारेको संविधानको मस्यौदामा सुझाव दिन जनताले दुई दिन पाए ।

कति ठाउँका जनताले मस्यौदा अध्ययन पनि गर्न समेत पाएका छैनन् भने कति ठाउँमा केही सदस्यहरूले मात्रै सुझाव दिए । जे जसरी सुझाव सङ्कलन गरिए पनि जनताले उत्साहपूर्वक सुझाव दिएको प्रचार गरिँदछ । ३ करोड जनतामा दुई लाखप्रति मस्यौदा छापेर कतिले पढ्न पाए होलान् त्यो सहजै अनुमान गर्न सकिन्छ । लिखित, मौखिक, फोन, इमेल, फ्याक्सलगायत विभिन्न माध्यमबाट ३३ हजारभन्दा बढीले सुझाव दिएको सार्वजनिक भएको छ । केही मानिसहरूले संविधानमा ‘श्रेस होल्ड’ को व्यवस्था गर्नुपर्ने सुझाव दिएको पनि उल्लेख छ ।

अहिले ‘बुद्धिजीवी’ दावी गर्ने केही व्यक्तिहरूले राजनैतिक स्थिरताको लागि र दलहरूको नियोजनको लागि न्यूनतम भए पनि ‘श्रेसहोल्ड’ राख्नेपर्ने पक्षमा कलम चलाएका छन् । उनीहरू राजनैतिक अस्थिरताका तमाम दोष ‘साना’ पार्टीहरूमाथि नै थोपरेर शासक दलहरूको विकृत मानसिकतामाथि धाकछोप गर्न खोज्दैछन् । २०४७ सालको संविधानमा तीन प्रतिशतको श्रेस होल्डको व्यवस्था थियो । त्यस संविधानअनुसार २०४८, ०५१ र ०५६ गरी तीनपटक संसदको निर्वाचन भयो । त्यसबेला कुनै पनि सरकारले पाँच वर्ष कार्यकाल पूरा गर्न पाएन । ठूला दलभित्र देखिएको सत्तालोलुपता, स्वार्थी र अवसरवादी चरित्रकै कारण हरेकपटक बीचमै संसदको विघटन भयो र राजनीतिलाई त्यसले ‘श्रेस होल्ड’ ले राजनैतिक अस्थिरता ल्याउँछ भन्ने सत्य नभएको पुष्टि गर्दछ ।

संविधानमा बहुदलीय प्रतिस्पर्धालाई स्वीकार गरेपछि विचारलाई निषेध गर्नु गलत हो । नेका, एमाले र एमाओवादीजस्ता शासक दलहरू ‘श्रेस होल्ड’ को नाउँमा नयाविचारधारालाई प्रवेश निषेध गर्न चाहन्छन् । त्यसैले

तिनीहरू ‘श्रेस होल्ड’ लाई विभिन्न रूपमा संविधानमा राख्न खोज्दैछन् ।

संविधानसभामा अहिले ३२ दल छन् । अन्तरिम संविधानमा तीन प्रतिशत श्रेस होल्ड राखेको भए संविधानसभामा पाँचवटा दलले मात्रै प्रतिनिधित्व गर्न पाउने थिए भने दुई प्रतिशत राखेको भए सात दलले प्रतिनिधित्व गर्न पाउँथे । अन्य धेरै दलहरू संविधानसभा बाहिरै हुन्थे । धेरै विचारका धेरै मान्छेहरू बाहिर राखेर गरिएको निर्वाचन कसरी प्रजातान्त्रिक र समावेशी हुन्छ ?

प्रतिगमनविरोधी आन्दोलनमा धेरै राजनैतिक दलहरू एकसाथ लडेका थिए । त्यसबेला कुनै दल ठूलो र सानो भने थिएन । त्यही आन्दोलनको परिणाम हो गणतन्त्र नेपालको स्थापना । त्यसबेला आन्दोलनलाई धोका दिएर राजाको प्रतिगामी सरकारमा ‘प्रतिगमन आधा सच्चियो’ भनेर जाने एमाले र ‘पुरै सच्चियो’ भनेर जाने देउवा (तत्कालीन नेका (प्र) कसरी राष्ट्रिय पार्टी हुन सक्छन् ? ‘श्रेस होल्डको’ पक्षमा वकालत गर्नेहरूले पुराना इतिहासलाई बिर्सनुहुन्न । प्रतिगामी सरकारको विरोधमा लड्ने पार्टीहरूले दुई वा तीन प्रतिशत मत पाउन सकेनन् तर जनआन्दोलन दबाउने कमल थापाले धेरै मत पाए । के मत पाए भन्दैमा जनविरोधी दललाई ‘राष्ट्रिय’ पार्टीको रूपमा स्वीकार गर्न मिल्छ ? यही हो प्रजातन्त्र ?

अन्तरिम संविधानमै नेका, एमाले र एमाओवादी ‘श्रेस होल्ड’ राख्ने पक्षमा थिए । त्यसबेला सात दलभित्रका नेमकिपालगायतका दलहरूको चर्को विरोधको कारण त्यो सम्भव भएन । विघटित संविधान सभामा अन्तिमसम्म पनि नेका र एमाले ‘श्रेस होल्ड’ कै पक्षमा थिए । धेरै दलहरूको विरोधपछि उनीहरू पछि हट्न बाध्य भए । अहिले ती दलहरूलाई केही ‘विद्वान’ व्यक्तिहरू मस्यौदामा दलीय संख्या नियन्त्रण गर्ने महत्त्वपूर्ण अस्त्र श्रेसहोल्ड अर्थात् दलीय मान्यताको सिमान्त विन्दु कितानी नगरिएपछि अफ अस्थिरता बढ्ने निश्चित छ भनेर उक्साइरहेका छन् ।

‘विद्वान’ महाशयहरूले

चिन्तेक

के बुझ्न जरूरी छ भने अब गणतन्त्र नेपालमा नयाँ पञ्चायतरूपी तीन वा चार दलीय तानाशाही नेपाली जनतालाई स्वीकार्य हुनेछैन । नेपालको राजनीति विभिन्न विचारहरूको ‘फूलबारी’ हुनुपर्छ । विचार प्रकट गर्ने ठाउँ नपाएपछि मान्छेहरू बाध्य भएर विद्रोहको बाटो अवलम्बन गर्छन् । शान्तिको चर्को चर्को कुरा गर्नेहरूले विचारलाई निषेध गरेर कहिल्यै शान्ति आउँदैन भने कुरा बुझ्न जरूरी छ ।

निर्वाचनमा जनताको मत पाउन विचार प्रचार प्रसार गर्ने अवसर दिनुपर्छ । हरेक विचारका मानिसले आफ्नो सिद्धान्त र आदर्श अनुसार निर्वाचनमा भाग लिन पाउनु पर्छ । त्यो नै प्रजातन्त्र हो । नयाँ विचार बोकेर जनतामै जान पाउँदैन भने त्यसलाई कसरी प्रजातन्त्र भन्न मिल्छ ? पुरानो विचारलाई नयाँ विचारले विस्थापित गर्छ । पूँजीवादी प्रजातन्त्र पुरानो विचार हो । समाजवादले त्यसलाई विस्थापित गर्ने निश्चित छ । नयाँ विचार प्रवेश नै नगराउने नियतले पनि अहिले श्रेसहोल्डको कुरा उठाइएको देखिन्छ ।

२०४८ सालको निर्वाचनमा नेमकिपाले तीन प्रतिशत मत पाउन सकेन । काठमाडौं क्षेत्र नं. ५ को उपनिर्वाचनमा निर्वाचन आयोगले ‘दलगत रूपमा निर्वाचन लड्न नपाउने’ आदेश दियो । त्यसको विरोधमा नेमकिपाले सर्वोच्च अदालतको ढोका घच्च्यायो । अदालतले ‘तीन प्रतिशत मत संसदभित्र मात्रै हो त्यसले निर्वाचनमा भाग लिन बाधा पुऱ्याउँदैन’ भनी फैसला गरेपछि नेपालमा धेरै दलहरूले विचारको प्रतिस्पर्धा गर्न पाएका हुन् ।

राजनैतिक स्थिरतामा मात्रै देशको विकास हुन्छ । यो साँचो हो । तर राजनैतिक स्थिरताको लागि दलहरू गम्भीर भएको पाइँदैन । संविधानसभाको दुई दुई पटकको निर्वाचनमा एमाले र एमाओवादी प्रत्यक्ष निर्वाचित कार्यकारीको पक्षमा थिए । एमाले प्रत्यक्ष निर्वाचित प्रधानमन्त्रीको पक्षमा थियो भने एमाओवादी प्रत्यक्ष निर्वाचित राष्ट्रपतिको पक्षमा । सुझाव सङ्कलनको क्रममा पनि

अधिकांश जनताले प्रत्यक्ष निर्वाचित कार्यकारीकै पक्षमा सुझाव दिए । नेताहरूले जनताको सुझाव सम्बोधन गर्ने बताउँदैछन् ।

जेठ २५ गते भएको १६ बुँदे सम्झौतामा चार दलले संसदीय प्रणालीलाई नै निरन्तरता दिने सहमति गरे । संसदीय व्यवस्था नै राजनैतिक अस्थिरताको कारण हो । नेपाल मजदुर किसान पार्टीले प्रत्यक्ष निर्वाचित राष्ट्रपतिमा जोड दिँदै आयो । प्रत्यक्ष निर्वाचित राष्ट्रपति संसदबाट निर्वाचित प्रधानमन्त्रीभन्दा शक्तिशाली हुन्छ । महाअभियोगबाहेकको समयमा राष्ट्रपति संसदमा गएर जवाफ दिन बाध्य हुनुपर्दैन । राष्ट्रपतिलाई अविश्वासको प्रस्तावले हटाउन सक्दैन । जुन पार्टीको राष्ट्रपति जित्छ उसले पूरै कार्यकाल आफ्नो घोषणापत्रअनुसार काम गर्न पाउँछ । साथै सांसदहरू मन्त्री बन्न नपाउने व्यवस्था गर्न आवश्यक छ । त्यसले सबै सांसदहरूको ध्यान कानुन निर्माणमा केन्द्रित हुन्छ र मन्त्री बन्ने धुनमा लाग्दैन ।

प्रत्यक्ष निर्वाचित राष्ट्रपतिले विशेषज्ञहरूलाई आफ्नो अनुकूलतामा मन्त्री बनाउँछन् । विशेषज्ञहरू कुनै पार्टी विशेषको हुनुपर्छ भन्ने छैन । मन्त्रिमण्डल राष्ट्रपतिको सल्लाहकारको रूपमा मात्रै कार्य गर्ने हुँदा राजनैतिक स्थिरताको लागि राष्ट्रपतीय शासन प्रणाली उपयुक्त विकल्प हो ।

संविधानको मस्यौदामाथि धेरैले कार्यकारी प्रमुख प्रत्यक्ष निर्वाचित हुनुपर्ने सुझाव दिए अनुसार जनताको सुझावलाई संविधानमा समेट्ने धेरैको अपेक्षा छ । एमाले र एमाओवादी आफ्नो घोषणापत्रलाई कार्यान्वयन गर्न पनि १६ बुँदेबाट फर्किनुपर्छ । घोषणापत्र देखाएर जनताको मत लिएर घोषणापत्रविपरीत कार्य गर्नु जनतालाई धोका दिनु हो ।

देशको विकासको लागि राजनैतिक स्थिरता आवश्यक भएकोमा दुईमत हुनसक्दैन । तर ‘श्रेस होल्ड’ को नाउँमा विचारलाई निषेध गरेर होइन शक्तिशाली राष्ट्रपति निर्वाचित गरेर राजनैतिक स्थिरता कायम गर्न सकिन्छ । यसतर्फ अहिले सबैको ध्यान जानु जरूरी छ ।

२०७२/४/११



पाठक आवाज

- पुनम

संविधानसभाको प्रारम्भिक मस्यौदामा श्रेसहोल्डको व्यवस्था गरेको छैन । संविधानसभामा श्रेसहोल्ड राख्ने विषयमा छलफल नभएको पनि होइन तर प्रजातान्त्रिक पद्धतिमा श्रेसहोल्ड राख्दैन र बहुमतदल श्रेसहोल्डको विपक्षमा पनि थियो ।

तर संविधान मस्यौदा माथि ४ र ५ गते सुझाव संकलनको क्रममा नेता भन्दापनि नेता बनेका कार्यकर्ताले श्रेसहोल्डको आवाज पनि उठाए ।

सिद्धान्तमा चिप्लेटी खेल्ने दलहरू श्रेसहोल्डका सिकार

लाग्दछ श्रेस होल्ड राख्न चाहने ती नेताहरू सधैं सत्तामा बसेर हालिमुहाली गर्न चाहने/पाउने पार्टीका कार्यकर्ता होलान । तीनलाई के थाहा भएन भने हिउँमा चिप्लेटी खेल्दा जुन हविगत हुन्छ व्यक्तिको, पार्टीको सिद्धान्त त्यागेर सिद्धान्तमा चिप्लेटी खेल्ने दलहरूको पनि त्यही हविगत हुन्छ ।

उदाहरणको रूपमा राणाशासन कालमा राणाशाही धेरै वर्ष तिकने सपना देखेकै होला तर १०८ वर्षपछि खत्तम भयो त्यसरी नै राजा महाराजाको पञ्चायती व्यवस्थाले पनि त्यही सोचेको थियो । ३० वर्षमै खत्तम भयो । ४६

सालको बहुदलीय प्रजातन्त्रपछि सत्तामा पुगेका राजनैतिक दलहरूले त २०४७ को संविधानमा ३% श्रेसहोल्ड नै राखेका थिए । २०५१ सालको मध्यावधी निर्वाचनमा तत्कालीन क्षेत्र नं. ५ का उम्मेदवार नेमकिपाका प्रशान्त महर्जनलाई ३% नआएको कारण पार्टीको चुनाव चिन्हबाट लड्न समेत दिएन ।

३% श्रेसहोल्डको विरुद्ध नेमकिपाका प्रशान्त महर्जन सर्वोच्चमा मुद्दा हाले । फलतः सर्वोच्चले ३% श्रेस होल्ड प्रजातन्त्र विरोधी राजनैतिक दलका मान्यता विरोध भएको संसद वस्दामात्र लागूहुने ठहर गर्दै ३% प्रतिशतको

श्रेस होल्ड खारेज गरिदियो त्यसपछिको निर्वाचनमा सबै ३% प्राप्त नगरेका राजनैतिक दलहरूले आ-आफ्नो निर्वाचन चिन्हमा चुनावमा उम्मेदवार दिन पाए ।

अहिले श्रेस होल्ड माग्ने व्यवस्था गरेमा सानो दललाई मात्र होइन ठूला दल भनाउँदा नेकाको विवाद, एमालेभित्रको तनाव, मधेसी दल र माओवादीको टुक्रा-टुकाले भोलि श्रेसहोल्ड आफैलाई पर्न सक्छ । आकाशमा हेरेर थुकेमा थुक कसको मुखमा पर्छ विचार गर्नुभएको छ । संविधानसभा र नेता भन्दा नेता बनेका कार्यकर्ताले समयमै बुझ्नु ।

किन अलमलमा पर्दैछ पुनःनिर्माणको काम ?

यादव देवकोटा

नेपालको राजनीतिमा अनौठो रोग छ, त्यो हो-एउटा विषय अघि बढ्यो भने त्यसअघिका काम वा विषयलाई पाखा लगाउने। अहिले यस्तै भएको छ पुनर्निर्माण प्राधिकरण गठनको विषय छ। वैशाख १२, १३ र २९ गते गएको विनासकारी भूकम्पले पुऱ्याएको क्षतिको पुनर्निर्माणका लागि 'पुनर्निर्माण प्राधिकरण' गठन गर्ने चर्चा र प्रसङ्ग नै अहिले हराउन थालेको छ।

असार १० गते पुनर्निर्माणका लागि सहयोग जुटाउन अन्तर्राष्ट्रिय सम्मेलन आयोजना गर्नु केहीदिनअघि प्रधानमन्त्रीको अध्यक्षतामा प्राधिकरण गठन गरिएको घोषणा भयो तर अहिलेसम्म त्यसको जग हालिएको छैन। सम्मेलन सकिएर ४४० अर्ब रुपैयाँको अनुदान तथा ऋण उपलब्ध हुने प्रतिबद्धता आएपछि तत्काल प्राधिकरण गठन गरेर काम सुरु गर्नुपर्नेमा अहिले नेताहरू केमा अल्झेका छन् केमा ?

यतिबेला संविधानको मस्यौदामाथिको टीका टिप्पणी र बहस जारी छ। संविधानसभाले साउन मसान्तभित्र संविधान जारी गर्ने गरी काम अघि बढाएको भनिएको छ। यो संविधानसभामा

काम हो। तर सरकार राजनीतिक दलका नेताहरूले यत्रो विनासको पुनर्निर्माण गर्ने विषयलाई चटकै बिर्सका छन्। प्राधिकरण गठन गर्ने भनिएको एक महिना नाघिसकेको छ। यसबीचमा बजेट आयो, बजेटको विषय समेत छायाँमा परेको छ। सबैलाई संविधानको हतारो छ।

यसको अर्थ संविधान जारी नगरे पनि हुन्छ भन्ने हैन र संविधानसभा र व्यवस्थापिका-संसद दुई अलग संस्था भएकाले एउटाको कामले अर्कोलाई बाधा नपुग्ने हो तर, यहाँ काम गर्ने ढङ्गै छैन। कामगर्ने ढङ्ग र उत्साह नभएकै कारण विदेशीले दिने सहयोगसमेत समयमै आउँछ भनेर भन्न सकिने अवस्था छैन। भन्न त साउन महिनामा केको पुनर्निर्माण भन्नान् तर बजेट सिध्याउन असार मसान्तसम्म बर्खे झारीमा काम गर्नसकिन्छ भने पुनर्निर्माण प्राधिकरण गठन गरेर योजना र खाका बनाउन किन नसकिने ?

६ लाखभन्दा बढी जनताका घर भत्किएका छन्। दशौंलाख विस्थापित भएका छन्। विकासका पूर्वाधारहरूको क्षति सोही मात्रामा छ। सरकारी कार्यालयहरू पनि भत्किएका छन्। यस्तोमा पुनर्निर्माणको काम

तत्काल अघि बढाउनुपर्नेमा सरकार किन ढिलासुस्ती गरिरहेको हो बुझिनसक्नुको विषय छ।

आर्थिक वर्ष २०७२/०७३ को बजेटले पुनर्निर्माणका लागि पौने खर्ब रुपैयाँ विनियोजन गरेको छ। यो रकम हात्तीको मुखमा जीरामात्र हो। तर, विदेशीले दिने अनुदान तथा सहयोग पुनर्निर्माण प्राधिकरणमार्फत खर्च गरिने भन्दै उनीहरूकासामु प्रतिबद्धता जनाइएको छ। तर, कामको सुरसार नै छैन। प्राधिकरण नै गठन भएको छैन।

नेपालको विकास ढाँचा योजनाबद्ध हैन, नेताको सङ्कीर्णता र राजनीतिक स्वार्थको आधारमा हुने गरेको छ। राष्ट्रिय योजना आयोगले तयार पारेको विकास योजनाहरूको बीचमा नेताका खल्तीबाट आयोजना पर्ने गरेका छन्। पुनर्निर्माणको काम पनि त्यस्तै नहोला भन्न सकिन्न। जनताको आवश्यकताभन्दा दाता र नेताको प्राथमिकताको विषय प्रमुख नहोला पनि भन्न सकिन्न। यस्तोमा निष्पक्ष र विज्ञहरूलाई पदाधिकारी बनाएर पुनर्निर्माण प्राधिकरण गठनमा सरकारले चासो नलिएको विषय अनेक शङ्काको घेरामा छ।

भूकम्पले नेपालको

अहिलेको आर्थिक अवस्था जस्तो छ त्यसलाई १० वर्ष पर धकेलेको अर्थविद्हरूको कथन छ। जनता गाँस-बासका लागि तड्पिरहेका छन्। निरन्तरको पराकम्पनले तर्साउन अझै छोडेको छैन। यस्तोमा उठिबास लागेकाहरूलाई राहत दिने गरी कुनै काम अघि बढेको छैन। घरबारबिहिन भएकाहरू कहिले सरकारी सहयोग आउला र घर बनाउला भनेर बसिरहेको अवस्था एकातिर छ भने अर्कातिर रोजगारीको अभावमा पीडितहरू अपराधिक गतिविधिमा लाग्ने खतरा बढ्न थालेको छ।

न घर छ, न खेती छ, खाने कसरी ? अबको प्रश्न यस्तै हुन थालेको छ। भूकम्पका कारण पहिरोको जोखिममा परेका बस्तीहरू हटाउने कार्ययोजना बन्यो, तर कहाँ कति बस्ती सारिए ? ती बस्तीहरू अस्थायी रूपमा सारिने कि स्थायी रूपमा ? यसको कुनै खाका बाहिर आएको छैन। कुन ठाउँमा कस्तो किसिमको संरचना निर्माण गर्ने, गाउँका गाउँ भूकम्पले ध्वस्त भएको छ। ती गाउँहरूको बस्ती विकास कसरी गर्ने ? कुनै योजना छैन।

पुनर्निर्माण भनेको भत्केका घर, विद्यालय, पुलको निर्माणमात्र हैन, अब त्यस्तो विपत्ति आएमा कसरी क्षति कम गराउने

वा नगराउने भन्ने हो। ध्वस्त भएका बस्तीहरूको र नयाँ बस्ती बस्ने ठाउँहरूको भौगर्भिक परीक्षण, भौतिक पूर्वाधारको सम्भावना, कृषि, सिँचाई, खाने पानीको पहुँचलगायतका विषयहरू पनि अध्ययन गर्नुपर्छ। जाँदै घर बनाइदिँदा पुनर्निर्माण पक्कै हुँदैन।

तर, अहिले सरकारी गतिविधि हेर्दा लाग्छ उनीहरूले खाली विदेशीलाई देखाउन र उनीहरूसँग पैसा झार्नमात्र कागजमा यो र त्यो काम गरेको देखाउने गरेका रहेछन्। योमात्र हैन, अन्य विषयमा पनि सरकारी रवैया यस्तै हुने गरेको छ। त्यसैले त योजनाबद्ध विकासको ढाँचा अपनाएको ६ दसक पुग्न लागिबस्दा पनि नेपालको प्राथमिकता अझैसम्म ५० वर्ष अघिकै छ। हरेक जिल्ला सदरमुकाममा सडक पुऱ्याउने, हरेक गाउँमा स्वास्थ्यचौकी स्थापना गर्ने, हरेक गाउँमा टेलिफोन सेवा उपलब्ध गराउने, स्वच्छ खानेपानी पुऱ्याउने जस्ता नारा अझै प्राथमिकतामा छन्।

यी सब काम उतिबेले सम्पन्न भइसक्नुपर्ने हो। तर, नेपालमा विकासको नाममा जति राजनीति हुन्छ र जति भ्रष्टाचार हुन्छ त्यो अन्यत्र कहीं पनि हुँदैन।

त्यो भ्रष्टाचारमा राजनीतिक तहकै संलग्नता बढी हुन्छ। यो फगत आरोपमात्र हैन। हरेक वर्ष ट्रान्सपरेन्सी इन्टरनेशनलले सार्वजनिक गर्ने सुशासनसम्बन्धी प्रतिवेदनले नेपालमा राजनीतिक तहबाट हुने भ्रष्टाचार सबैभन्दा उच्च रहेको देखाइरहेको छ। यसैबाट प्रमाणित हुन्छ - नेपालमा विकासको नाममा के भैरहेको छ भनेर।

सरकार र राजनीतिक दलहरू भूकम्पपछिको पुनर्निर्माणमात्र हैन नियमित विकासमा प्रतिबद्ध छन् भने विज्ञहरूको समूह बनाएर पुनर्निर्माण प्राधिकरण गठन गर्ने र स्थानीय निकायको निर्वाचनको तयारी थाल्नुपर्छ। हैन, राजनीतिक भागवण्डामै प्राधिकरण गठन गर्ने हो भने त्यो केवल कार्यकर्ता पाल्ने थलोमात्र हुनेछ। यदि विज्ञहरूको प्राधिकरण र स्थानीय निकायमा जनप्रतिनिधि हुने हो भने पुनर्निर्माणको काम सहज रूपमा हुनेछ। तर सरकार र राजनीतिक दलका नेताहरू अहिले संविधानमा लागेका छन्, उनीहरूलाई राज्य सञ्चालनका अन्य विषयमा चासो नै छैन। एउटा काम गरेपछि अर्को काम गर्नेसक्ने महाकमजोरी उच्चतम नमुना अहिले प्रदर्शित छ।



microtech m & e pvt. ltd.

(Building Services)

भूकम्प पीडितलाई सस्तोमा घर



चाहिने जग्गा : १ देखि २ आना
ट्वाइलेट/बाथरूम : १ देखि २ वटा
किचन रुम : १ वटा



वेड रुम : २ देखि ३ वटा
लिभिङ्ग रुम : १ वटा

मूल्य : रु. ३,३५,००० देखि रु. १०,४७,००० सम्म

हाम्रा अन्य सेवाहरू:

Light Steel structure द्वारा निर्मित **Villa House** तथा बहु-तल्ले घरहरू पनि उपलब्ध छन्।

सम्पर्क : स्वेतकाली मन्दिर, सुवर्ण शम्शेर मार्ग, वालुवाटार, काठमाण्डौ

Tel.: 977-1-4000507, 4000508

E-mail: mande@mos.com.np

website : www.microtechmne.com

हार्दिक श्रद्धाञ्जली



स्व. धन कुमारी श्रेष्ठ

जन्म: वि.सं. १९९८ मंसिर

स्वर्गारोहण: वि.सं. २०७२/०४/०४



यस बाघभैरव बैक्विट (पार्टी प्यालेस) का अध्यक्ष
श्री सुरेश कुमार श्रेष्ठकी ममतामयी आमा
श्रीमती **धन कुमारी श्रेष्ठ**को २०७२ साउन ४
गते सोमबारका दिन असमायिक निधन भएकोले
उहाँको आत्माको चिरशान्तिको कामना गर्दै
हार्दिक श्रद्धाञ्जली अर्पण गर्दछौं ।
साथै यस दुःखद् घडीमा शोक सन्तप्त परिवारजनले
धैर्य धारण गर्न सकोस् भनी
समवेदना व्यक्त गर्दछौं ।

बाघभैरव बैक्विट (पार्टी प्यालेस)
नगाउँ, कीर्तिपुर

हार्दिक श्रद्धाञ्जली



स्व. धन कुमारी श्रेष्ठ

जन्म: वि.सं. १९९८ मंसिर

स्वर्गारोहण: वि.सं. २०७२/०४/०४



यस बाघभैरव बचत तथा ऋण सहकारी संस्था लि. का
सचिव श्री सुरेश कुमार श्रेष्ठकी ममतामयी आमा
श्रीमती **धन कुमारी श्रेष्ठ**को २०७२ साउन ४
गते सोमबारका दिन असमायिक निधन भएकोले
उहाँको आत्माको चिरशान्तिको कामना गर्दै
हार्दिक श्रद्धाञ्जली अर्पण गर्दछौं ।
साथै यस दुःखद् घडीमा शोक सन्तप्त परिवारजनले
धैर्य धारण गर्न सकोस् भनी
समवेदना व्यक्त गर्दछौं ।

**बाघभैरव बचत तथा ऋण
सहकारी संस्था लि.**
नयाँबजार, कीर्तिपुर

साहित्य स्तम्भ

कविता

- कवि भूपी शेरचन

शहीद

हुँदैन विहान मिमिरे तार भरेर नगए
बन्दैन मुलुक दुई-चार सपुत मरेर नगए

ओठमा हाँसो गालामा लाली तब आउँछ जगतको
देशको पीरले भेटी अब वीरले चढाउँछ रगतको
घाँटीमा फाँसीको मालाल गाँसी वीरले हाँस्ता
मातृभूमिका चरण दोगी भागदछ दासता

उम्रन्न बोट कसैले बीऊ छरेर नगए
हामीले खाने प्रत्येक गाँसमा रगत छ शहीदको
हामीले फेर्ने प्रत्येक सासमा रगत छ शहीदको
हाम्रो मुटुको प्रत्येक प्रत्येक चालमा छ घड्कन शहीदको

पाउने थिएनौ खुशी तिनले छाडेर नगए
हामीले आफ्नो कर्तव्य बिर्सि इतिहासले धिक्कार्ला
गोली निलेका शहीदका प्यारा ती लासले धिक्कार्ला
धरतीले मुख लाजले छोप्ला उन्नति गरेर नगए

हुँदैन विहान मिरमिरे तारा भरेर नगए
बन्दैन मुलुक दुई-चार सपुत मरेर नगए ।

कीर्तिपुरमा.....

कीर्तिपुरस्थित त्रिविविको स्वामित्वमा रहेको पूर्व, पश्चिम र उत्तरतर्फ बोटानिकल गार्डन तथा दक्षिणतर्फ कीर्तिपुर जाने सडक र विद्यार्थी क्लबको भवन चार किल्ला रहेको खेल मैदान रहने छ । त्यस्तै पिच बाटोको दक्षिणतर्फ रहेको खाली जग्गा पाकिङ्गका लागि त्रिविविले राखेपलाई उपलब्ध गराउने सम्झौता-पत्रमा उल्लेख गरिएको छ ।

कभर्डहलमा राष्ट्रिय तथा अन्तर्राष्ट्रियस्तरका प्रतियोगिता एवं प्रशिक्षण सञ्चालन गर्न, खेलकुद स्थलको रूपमा विकास गर्न राखेपलाई आवश्यक परेमा त्रिविविले उपलब्ध गराउने पनि सहमति भएको छ । कभर्डहलको अधिकारिक कागज पत्र तथा मुद्रित सामग्रीमा दुवै पक्षको उपस्थिति जनिने हाल प्रचलनमा रहेको दुवै पक्षको पहिचान चिन्ह (लोगो) उपयुक्त ठाउँमा राख्ने र कभर्डहलमा प्रयोग हुने बिजुली, पानी र सुरक्षाको व्यवस्थापन त्रिविविले गर्ने उल्लेख गरिएको छ ।

राखेपका सदस्य-सचिव केशव विष्टले अन्तर्राष्ट्रिय स्तरको कभर्डहल निर्माण गर्ने सम्झौता खेलकुदको इतिहासमा कोसेढुंगा सावित हुने बताए ।

त्रिविका उपकुलपति प्रा.डा.हिराबहादुर महर्जनले शैक्षिक वर्ष २०७२/०७३ देखि नेपालमा पहिलो पटक स्नातकोत्तर तहमा खेल विज्ञान प्रवेश गराई शैक्षिकसत्र सुरु गरिने भएकोले अन्तर्राष्ट्रिय स्तरको बहुदेश्य कभर्डहल अत्यावश्यक भएको बताए ।

लिपुलेकबारे भारत-चीन सम्झौता खारेज गर

भक्तपुर । नेपाल मजदुर किसान पार्टीले नेपालको सार्वभौम भूमि लिपुलेकलाई द्विदेशीय व्यापारिक विन्दु बनाउने विषयमा भारत र चीनबीच भएको सम्झौता खारेज गर्न कूटनैतिक पहल नगरेकोमा नेपाल सरकारको विरोध गरेको छ । नेमकिपा, केन्द्रीय समितिले सोमबार एक विज्ञप्ति प्रकाशित गरी भारत र चीनबीचको सम्झौता भएको दुई महिना बितिसक्दा पनि नेपाल सरकारले ऐतिहासिक तथ्य र प्रमाणसहित नेपालको अनुपस्थिति र अनुमतिबिना गरिएको सम्झौता खारेज गर्न कूटनैतिक पहल नगरेकोमा भर्त्सना गरेको हो ।

लिपुलेकबारे नेमकिपाको प्रेस विज्ञप्ति

विज्ञप्तिमा भनिएको छ, 'नेपाल र नेपाली जनताले विनासकारी भूकम्पको विपत्ति सामना गरिरहेको तथा देश संविधान निर्माण र राज्य पुनःसंरचनाको आन्तरिक विवादमा फसिरहेको समयमा भारतीय प्रमको चीन भ्रमणको क्रममा २०७२ जेठ १ गते (सन् २०१५ मे १५) नेपाली भूमि लिपुलेक नाकालाई भारत र चीनबीचको व्यापारिक विन्दु बनाउने सम्झौता भएको उल्लेख गर्दै सम्झौताको २८ औं बुँदामा उल्लेख गरिएको छ- 'दुई देश (चीन र भारत) का नागरिकहरूले सीमा व्यापार, तीर्थाटन तथा अन्य आदान-प्रदान मार्फत दुई पक्षीय सहकार्य र आदानप्रदानको पुल बनाउन दुवै पक्ष सहमत छन् । साथै दुवै पक्ष व्यापारिक वस्तुको सूची बढाउन र नाथुला,

छियाङला/लिपुलेक नाका र सिप्कीला हुँदै व्यापार अभिवृद्धि गर्ने वार्तालाई कायम राख्न सहमत भएका छन् ।'

विज्ञप्तिमा भारतीय विस्तारवादले नेपालप्रति सदैव हेपाहा दृष्टिकोण राख्दै आएको उल्लेख गर्दै नेपालको आन्तरिक मामिलामा समेत प्रत्यक्ष हस्तक्षेप गर्दै आएको भारतले आर्थिक, सांस्कृतिकका साथै सीमा अतिक्रमणलाई निरन्तरता दिइरहेको भनिएको छ । विज्ञप्तिमा उल्लेख छ, 'सन् १८१६ को सुगौली सन्धिअनुसार लिम्पियाधुरा काली नदीको मुहान हो र काली नदी

भूमि गुमाउने छ ।'

भारत र चीनबीच हालै भएको सम्झौताले लिपुलेक र त्यसभन्दा पश्चिम लिम्पियाधुरासम्मको सम्पूर्ण नेपाली भू-भाग सर्वैका लागि भारतलाई सुम्पने षड्यन्त्र सावित हुने भन्दै विज्ञप्तिमा सम्झौता नेपालको सार्वभौमिकतामाथिको प्रत्यक्ष हस्तक्षेप भएको उल्लेख छ । भारतीय विस्तारवादले नेपालको ७१ स्थानमा ६० हजार हेक्टरभन्दा बढी जग्गा मिचेको छ र मिच्ने क्रम अबै चालू भएको भन्दै विज्ञप्तिमा लिपुलेकसम्बन्धी भारत-चीन सम्झौताले उसको विस्तारवादी चरित्र अझ प्रस्ट पारिएको

उल्लेख छ ।

विज्ञप्तिमा भनिएको छ, 'नेपाल सरकारले ऐतिहासिक तथ्य र प्रमाणहरूसहित दुवै देशसँग समस्या समाधानका लागि कूटनैतिक पहल गर्नुपर्नेमा हालसम्म मौन बस्नु र यस विषयमा नेपाली जनतालाई स्पष्ट जानकारी नदिनु विडम्बनाको विषय हो । नेमकिपा भारतीय विस्तारवादसामु झुक्ने वर्तमान सरकारको घोर निन्दा एवं विरोध गर्दछ ।'

नेमकिपाले नेपालको सार्वभौमिकतामाथि प्रत्यक्ष असर पर्ने गरी भएको दुई देशीय सम्झौता खारेज गर्न माग गरेको छ । पार्टीले देशको सार्वभौमिकता र भू-अखण्डता रक्षार्थ उक्त सम्झौता खारेज गराउन न्यायेप्री नेपाली जनतामा दवावमूलक कार्यक्रमहरू गर्न विज्ञप्तिमार्फत आह्वान गरेको छ ।

हार्दिक श्रद्धाञ्जली



जन्मः
वि.सं. १९९८ मंसिर



स्वर्गारोहणः
वि.सं. २०७२/०४/०४

स्व. धन कुमारी श्रेष्ठ

यस मेगस इङ्गलिस स्कूल व्यवस्थापन कमिटीका सदस्य श्री सुरेश कुमार श्रेष्ठकी ममतामयी आमा श्रीमती धन कुमारी श्रेष्ठको २०७२ साउन ४ गते सोमबारका दिन असमायिक निधन भएकोले उहाँको आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै यस दुःखद् घडीमा शोक सन्तप्त परिवारजनले धैर्य धारण गर्न सकोस् भनी समवेदना व्यक्त गर्दछौं ।

मेगस इङ्गलिस स्कूल

नयाँबजार, कीर्तिपुर

भर्ना खुल्यो !

भर्ना खुल्यो !!

शैक्षिक शत्र २०७२ का लागि

+2 Science
Management Stream मा

धमाधम भर्ना लिइदैछ ।

समयमै सम्पर्क राख्नुहुन अनुरोध गरिन्छ ।

सम्पर्क समय :

विहान ७ बजे देखि ४ बजे सम्म

लेवोरेटरी उच्च मावि

कीर्तिपुर, टियू गेट, फोन नं. ४३३१७९०

Admission Open !

+2 Management
Humanities
Education

Many scholarships are available

Computer Science # Hotel Management
Mass Communication # Sociology

Affiliated to T.U.

BBS & B.Ed.



MANGAL
HSS/MULTIPLE CAMPUS
Kirtipur Municipality-3

Tel: 4330544, 4335560

मोर्डन.....

नियन्त्रणमा लिएको थियो ।
नियन्त्रण बारे बुझ्न परिवार प्रहरी वृत्त पुग्दा गाडि जलाएको आरोप छ भन्दै थुनेको परिवारस्रोतले बताए ।
निरपराध पनि अपराधी
समिर महर्जनको बैशाख १२ गते भूकम्पमा परी बुबाको निधन, नयाँ घर ढल्केको र त्यही ढल्केको घर भत्काईदै थियो । ६ गते विहानदेखि बाटोमा हिँड्नेलाई रोक्दै घर भत्काउन सहज बनाउँदै थियो । ५/६ दिन अधिदेखि नै विदामा बसेका कर्मचारी समिर महर्जन उसलाई प्रहरी वृत्त कीर्तिपुरमा भेट्दा गाडि जलाएको बारे केही थाहा नभएको बताएको थियो ।

यसरी निर्दोष व्यक्ति विद्यालयमा आन्दोलन गरेको निहुँमा अपराधी भनी पक्राउ गर्नु कहाँ न्यायोचित होला ।
विप्लवका पनि पक्राउ र अल्टिमेटम

अखिल क्रान्तिकारीले जिम्मा लिएको आधारमा अखिल क्रान्तिकारीका विद्यार्थी २ जनालाई साउन १२ गते भूकटीमण्डपबाट समातेर कीर्तिपुर प्रहरी वृत्तमा बुझाएको अनलाइन खबर डटकमले सार्वजनिक गरेको थियो ।
पक्राउको विरोधमा अखिल क्रान्तिकारीले २४ घण्टे अल्टिमेटम दिएर रिहा गर्न आग्रह गरेका छन् । अल्टिमेटमभित्र रिहा नगरेमा स्कुलका कुनै पनि गाडी सडकमा गुड्न दिने छैन भनी चुनौती समेत दिएका छन् ।
आन्दोलन शान्तिपूर्ण र स्कुलको नियत र भविष्य
आफ्नो माग पुरा गर्न शान्तिपूर्ण आन्दोलन गरेका कर्मचारी र शिक्षकको माग सम्वादबाट समाधान गर्ने प्रसस्तै समय थियो ।
त्यो बाटो नअपनाई आन्दोलनलाई लम्बेतान बनाउन बाध्य विद्यालयले गर्नु हुँदैन थियो भने आन्दोलनकारीको आवाज र माग पनि विद्यालयको औकात भन्दा बाहिर गई पुरा गर्न दवाव दिनु ठीक थिएन ।

आन्दोलन दवाउने नाममा षड्यन्त्र रच्नु स्कुलको नियतले नै स्कुलको भविष्य निर्धारण गर्ने भएकोले खतराबाट बच्न विद्यालयले हेक्का राख्नुपर्दछ ।
स्थानीय व्यक्तिलगायत अनुसन्धानको नाममा बुधबार देखि थुनामा राखिएकालाई छाडी सहज वातावरणमा संवाद गर्नु सबैको लागि हित हुनेछ ।

तिपद.....

सभापतित्वमा भएको कार्यक्रममा प्रमुख अतिथि कीनपाका लेखा अधिकृत सानुबाबु परियारले प्रशंसा पत्र प्रदान गर्नु भएको थियो ।
त्यसक्रममा अतिथि परियारले बैशाख १२, १३ र २९ गतेको भूकम्पले कीर्तिपुर नगर क्षेत्रमा पनि मानवीय र भौतिक क्षति भएको स्मरण गर्दै भूकम्पबाट सुरक्षित हुन अक्सफाम, रेडक्रस, लुमन्तीद्वारा गरिने भूकम्प सचेतना कार्यक्रमलाई अझ प्रभावकारी ढंगले संचालन गर्नुपर्ने बताउनुभयो ।

काठमाडौँ उपत्यका भूकम्पीय जोखिमपूर्ण क्षेत्र भएकोले भौतिक निर्माण गर्दा भवन आचारसंहिता पूर्ण लागू गर्न सबै नगरवासीलाई अनुरोध गर्नुभयो ।
कार्यक्रममा जनाधार क्याम्पसका संचालक समितिका अध्यक्ष माधवलाल महर्जनले भूकम्पले पाँगा क्षेत्रमा मात्र ६०० वटा घरहरू पूर्ण क्षति र सरसफाई गर्न समस्यालाई टोलवासी र विचाः गुठीले जिम्मा लिएमा सहज हुने बताउनुभयो ।

जनसेवा उमाविका प्राचार्य नन्दकुमारी महर्जनले धन्यवाद कार्यक्रममा भूकम्पबाट ज्यान गुमेका प्रति श्रद्धासुमन गर्दै घाइतेको शीघ्र स्वास्थ्यलाभको कामना गर्नुभयो ।
वहाँले त्यसक्रममा वहाँले भूकम्पको बेला सहयोग गर्नुहुने सम्पूर्ण व्यक्ति संघसंस्थालाई हार्दिक धन्यवाद ज्ञापन गर्नुभयो ।
सहयोगी सुरेन्द्र माथेमाले भूकम्पको कारण भवन भत्केकोमा चिन्ता गर्दै अब नव निर्माणमा देशको सुहार फेर्न अवसरको रूपमा लिनुपर्ने

बताउनुभयो ।
वहाँले डिप बोरिङ्ग गरेर जमिनमुनीको पानी तान्ने प्रवृत्तिले थप समस्या भेल्लुपर्ने बताउनु हुँदै सचेत हुन आग्रह गर्नुभयो ।
कार्यक्रममा रुद्र बहादुर प्रतिष्ठानका अध्यक्ष रविन्द्र बहादुर प्रधानले भूकम्पबाट प्रभावित हरेक क्षेत्रमा स्वास्थ्य सेवा पुर्‍याएको स्मरण गराउनुभयो ।
कार्यक्रममा वडा १२ का उप-संयोजक गुजे सिले वडा नं. १२ को विगत र भूकम्पपछिको स्थितिबारे वृत्तचित्र सहित प्रस्तुत गरेको थियो ।
विपद् व्यवस्थापन समितिका संयोजक विष्णु महर्जनले पनि बोल्नुभएको सो कार्यक्रममा कृतिना महर्जनले सहयोगी सबैलाई खाडा ओढाई स्वागत गरेको थियो ।

संविधानको.....

सम्मानित पदमा बसेर भारतीय वा कुनै बाबाहरूको खुट्टा ढोगेर हिँड्नु सही होइन भन्नुभयो ।
नेपालको तराई एक फरक राष्ट्र हो भन्ने अवधारणा भारतीय थिङ्क टैङ्कहरूको भएको बताउँदै ‘एक मधेस एक प्रदेश’ योजना पनि नेपाल टुक्र्याउने भारतीय विस्तारवादकै योजना भएको उहाँले बताउनुभयो ।
लिम्पियाधुरा पूर्वका लिपुलेक र कालापानीलगायत सम्पूर्ण भारत नियन्त्रित क्षेत्र नेपालको भएको ऐतिहासिक नक्सा र दस्तावेजले प्रस्ट पारेको बताउँदै शासक दलका नेताहरूले आत्मसमर्पण गरेकोले देश जोगाउन युवा-विद्यार्थीहरू नै सङ्घर्षको मोर्चामा उत्रनुपर्ने अध्यक्ष बिजुक्छेले बताउनुभयो ।
नेमकिपाका केन्द्रीय सदस्य एवं सभासद् प्रेम सुवालले नेका, एमाले, एमाओवादीको सोह्रबुँदे सहमतिअनुसार तयार भएको संविधानको पहिलो मस्यौदा ती पार्टीको निर्वाचन घोषणापत्रबमोजिम नभएको र मस्यौदा संविधानको प्रस्तावनामा सामन्ती निरङ्कुशताको अन्त्य उल्लेख भए पनि संविधानसभामा विस्तृत छलफल गर्न नदिइएको र जनताको सुभाव लिने कार्य योजना

कागतीबाट लामखुट्टे भगाऔँ

कागती भिटामिन सी को खानी नै हो भन्दा फरक नपर्ला । कागतीमा औषधीय गुण पाइन्छ र यसको नियमित सेवन मानव स्वास्थ्यका लागि निकै हितकर हुन्छ । कागतीको सेवन हामीले गरेकै हुन्छौँ, तर यसका अन्य फाइदाका बारेमा हामीलाई उतिसारो थाहा नहुन सक्छ । अझ बढि बहुआयामिक फाइदा पुर्‍याउने तरिकारले कसरी कागतीलाई सेवन गर्ने भन्ने पनि जानकारी नहुन सक्छ । कागतीको बहुआयामिक ५ फाइदा यस्ता छन्-

१) शरीर सफाई गर्छ र रोग प्रतिरोधी क्षमता बढाउन-
हरेक विहान मनतातो पानीमा कागतीको रस मिलाएर खानुस् । कागती पानीको यस्तो सेवन शरीर सफाई गर्ने सबैभन्दा उत्तम विधि हो । यसले मुत्रप्रणालीलाई सन्तुलित गर्ने र शरीरमा रहेका विषाक्त पदार्थलाई पिसाबमार्फत् बाहिर फर्‍याउन सहयोग पुर्‍याउँछ । कागतीले शरीरको रोग प्रतिरोधी क्षमता पनि बढाउँछ ।

२) पाचन प्रक्रियामा सुधार-

कागती पानीको सेवन गर्नु पाचन क्रियालाई सन्तुलित पार्नमा सहयोगी हुन्छ । कागतीपानीको सेवनले कलेजोलाई पित्तअम्ल उत्पादन गर्न लगाउँछ, जुन पाचनका लागि आवश्यक हुन्छ । साथै यसले पाचन प्रणालीमार्फत् विषाक्त पदार्थको उत्सर्जनमा पनि सहयोग गर्छ ।

३) लामखुट्टे भगाउने-

कागतीलाई लामखुट्टे प्रतिरोधी चिजको रूपमा पनि प्रयोग गर्न सकिन्छ । तपाईंलाई थाहा छ ? यो निकै सजिलो छ । आधा काटेको कागती यसका लागि पर्याप्त छ । आधा काटेको कागतीमा केही ल्वाङ्ग हालेर त्यसलाई कोठामा राख्नुहोस् । त्यसपछि तपाईंलाई दिक्क पार्ने लामखुट्टे त्यो पासोमा पर्नेछ ।

४) स्याउलाई फ्रेस राख्न-

स्याउ काट्दा बित्तिकै काटेको ठाउँ खैरो बन्दछ । यसो



हुँदा अलिक नराम्रो देखिन्छ । त्यसैले स्याउ काट्दा चक्कुमा कागतीको रस दल्नुहोस् वा स्याउलाई नै कागतीको रसमा चोप्नुहोस् । यसो गर्दा स्याउ काटिसकेपछि पनि फ्रेस बन्दछ ।

५) भाँडाकुँडा सफा गर्ने-
वैज्ञानिकहरूका अनुसार तरकारी तथा सलाद काट्ने चपिङ्ग बोर्डमा ट्वाइलेटमा भन्दा पनि बढि तथा हानिकारक किटाणु हुन्छन् । त्यसैले यसलाई राम्रोसँग सफा गर्नुपर्छ । चपिङ्ग बोर्ड मात्र होइन, चक्कु वा अन्य किचेनका भाँडाकुँडा सफाई गर्दा कागतीको प्रयोग गर्नु लाभदायी हुन्छ र यसले हानिकारक किटाणुलाई नष्ट गर्छ ।

हरेक

शुक्रबार

प्रकाशित हुने

‘सहिद

साप्ताहिक’

नियमित पढौं

र पढाऔं ।

के तपाईं म्यूजिक सम्बन्धि तालिम लिन चाहनुहुन्छ ?
यदि चाहनुहुन्छ भने कीर्तिपुर-१७ नयाँबजार
राष्ट्रिय बाणिज्य बैंकको ठीक अगाडि
ताल तन्त्र आर्ट एण्ड म्यूजिक एकेडेमीमा
सम्पर्क रक्षी योब्य एवं व्यवसायीक कलाकार बन्ौं

प्रशिक्षण दिने विषयहरू
गायन/हार्मोनियम
गीतार
तबला/मादल/डि-जिम्बे
बाँसुरी
सांस्की
श्वार्जलिन
आर्ट
नृत्य

विशेषताहरू :
• दक्ष एवं अनुभवी गुरुहरूबाट सैखान्तिक, व्यवहारिक एवं प्रयोगात्मक ज्ञान दिइने ।
• बालवाकिकाहरूको लागि विशेष कक्षाहरू सञ्चालन गरिने ।
• संगीत तथा नृत्य प्रशिक्षकहरू उत्पादन गरिने ।
• +२ तथा आस्तको इलाहाबादबाट आस्ट्रिय संगीत तथा नृत्यमा परिक्ष दिने व्यवस्था मिलाइने ।
• छुट्टाछुटे कक्षा कोठाहरूको व्यवस्था भएको

सम्पर्क फोन नं. ८८४१००७८०४, ८८४१०८४८८६

“न्यूनतम शूल्कमा गुणस्तरिय शिक्षा, SS College को प्रतिवद्धता”

700+ Students

Admission Open

+2

English + Nepali Medium

Computer Science
Hotel Management
Mass Communication
Major English &

BBS, BA/BSW

First & Best College of Kirtipur

शहीद रमारक कलेज
SS COLLEGE

नयाँबजार, कीर्तिपुर नयाँ गेट
फोन नं. ८३३३५३७, ८३३०२७५

जाँड-रक्सी
को कुलत थाहै नदिई छुटाउन

डाड-कम्मरको दुःसाई निको पार्ने
घुँडाको दुसाई निको पार्ने
मोटोपना तुरुन्तै घटाउन/बढाउन
चार्यापोते इण्डीफोर चाउरीपना
गर्भास्थपाथिको पेटको चिरा हटाउन
पुरुष यौन उत्तेजना बढाउन लिङ्गको
लम्बाई तथा मोटाई बढाउन

फिटनेस प्वाइन्ट ट्रेडिङ्ग
नेपाल टेलिकमको ठीक अपोजिट
कीर्तिपुर
फोन नं. ४३३६७०१, ९८०३५०२५९
यो कटिङ्ग लिएर आउनेलाई
१०% छुट दिनेछ ।